



Република Северна Македонија

Министерство за локална самоуправа

Република Северна Македонија
Република Северна Македонија
Министерство за локална самоуправа
MINISTRE DE L'ADMINISTRATION LOCALE

05-758/15
05.04 2020 год. -vii
Скопје-Shkup

Врз основа на член 111 став 4 и член 114 став 1 алинеја 5 од Законот за јавни набавки (Службен Весник на РМ бр. 24/2019), а во врска со одлуката за јавна набавка на монтажни контејнери опрема за потребите на проектот „Одржлив и инклузивен рамномерен регионален развој“ (I фаза од проектот) со постапка со преговарање без објавување оглас од причини од крајна итност бр. 05-758/1 од 30.03.2020, Министерот за локална самоуправа, донесе

О Д Л У К А

За поништување на постапката

1. По спроведената постапка за јавна набавка на монтажни контејнери опрема за потребите на проектот „Одржлив и инклузивен рамномерен регионален развој“ (I фаза од проектот) со постапка со преговарање без објавување оглас од причини од крајна итност истата се поништува поради тоа што тендерската документација содржи битни пропусти или недостатоци. Понудата на понудувачот ДПТУ БРАКО ДОО увоз – извоз Велес во износ од 14.473.567,00 БЕЗ ДДВ добиена како конечна понуда по завршување на преговорите од страна на Комисијата на 02.04.2020 година се смета за неважечка поради тоа што е поднесена по истекот на рокот за поднесување понуди.
2. Комисијата да постапи согласно член 114 став 3 и 4 од Законот за јавни набавки .
3. Одлуката стапува во сила со нејзиното донесување.

ОБРАЗЛОЖЕНИЕ

Комисијата во тендерската документација, записникот и извештајот од спроведената постапка го утврди конечниот приказ на фактичката состојба и понудените цени за предметот на набавката, достави предлог за избор на најповолна понуда врз основа на критериумите содржани во постапката за монтажни контејнери опрема за потребите на проектот „Одржлив и инклузивен рамномерен регионален развој“ (I фаза од проектот) во постапка со преговарање без објавување оглас од причини од крајна итност.

Одговорното лице на институцијата по увидот во целокупната документација и тоа Тендерската документација, понудите, електронската комуникација, записникот и Извештајот од спроведената постапка увиде дека се сторени битни пропусти и недостатоци и дека предлогот на комисијата е изготвен спротивно на одредбите на Законот за јавни набавки.

Имено, понудата за која што е доставен предлогот за избор на најповолна понуда односно понудата на ДПТУ БРАКО ДОО увоз – извоз Велес во износ од 14.473.567,00 БЕЗ ДДВ добиена како конечна понуда по завршување на преговорите од страна на Комисијата на 02.04.2020 година се смета за неважечка поради тоа што е поднесена по истекот на рокот за поднесување понуди. Понудата е добиена по утврдениот рок за доставување на понудите 12:00:00. Понудата е испратена во 12:00:46 што според работењето на Електронскиот систем на јавни набавки (ЕСЈН), понудите кои што се поднесуваат при таков рок, како последен се зема во предвид 11:59:59. Во членот 55 од овој закон, член по кој е спроведена постапка, нема одредби за можноста од отстапување на роковите за поднесување на понуда.

Воедно, тендерската документација и техничката спецификација се изработени спротивно на членот 81 и 82 од Законот за јавни набавки. Односно, на економските оператори не им биле обезбедени целосни, точни и прецизни информации во врска со начинот на



Република Северна Македонија

Министерство за локална самоуправа

спроведување на јавната набавка. Предметот на набавката не бил опишан на јасен, недвосмислен, целосен и неутрален начин кој можел да обезбеди спроведливост на понудите во поглед на условите и барањата утврдени од договорниот орган, за што и биле потребни повеќе кругови на преговарање со цел утврдување на точноста на понудите, за што и никој од економските оператори нема првично поднесена целосна понуда согласно техничката спецификација, туку било потребно комисијата да ургира за надополнување на понудите. Ваквата техничка спецификација ја довело комисијата да постапи спротивно на член 109 став 2 од Законот за јавните набавки каде што при проверка на комплетноста и валидноста на документацијата за утврдување на способност на понудувачите и при евалуација на понудите, комисијата може да побара понудувачите да ги појаснат или дополнат документите, доколку не станува збор за значителни отстапувања од бараната документација, а не како во случајот дополнување на понудите со додатни елементи како што е вклучување на монтажа, климатизација итн. за што се создава сомнеж дека во ваквиот случај може да доведе до создавање предност во корист на одреден економски оператор со користење на бараните појаснувања или дополнување. Согласно член 109 став 4 од Законот за јавните набавки никакви промени во финансиската и техничката понуда, освен исправка на аритметички грешки, не смеат да се бараат, нудат или да се дозволат од страна на комисијата или од понудувачот. Согласно член 109 став 7 од Законот за јавни набавки, евалуацијата на понудите се врши исклучиво во согласност со критериумите наведени во тендерската документација. Согласно член 109 став 10 од Законот за јавните набавки, при евалуација на понудите кај постапките со преговарање, комисијата соодветно ги применува одредбите од членот 109, за што не е така во овој случај. Исто така во Тендерската документација не е јасно определено монтирањето и транспортот на предметот на јавната набавка по завршувањето на употребата до планските региони во РСМ. Овој дел од постапката е нејасен каде точно треба да се дислоцираат објектите со што економските оператори ги доведува во заблуда каде треба да се дислоцираат. Со што сето ова ја доведува во прашање комплетноста на спроведувањето на целокупната јавна набавка.

Согласно горенаведеното сторени се битни пропусти согласно член 141 став 1 точка 3 и 6 од Законот за јавни набавки, одговорното лице одлучи како во диспозитивот на оваа Одлука.

Правна поука: Незадоволниот учесник од изборот на најповолната понуда, согласно член 145 од Закон за јавните набавки (Службен Весник на РМ бр. 24/2019) може да изјави жалба. Жалбата се доставува согласно член 142 од Законот за јавните набавки.

Одлуката да се достави до:
- Понудувачите
- Архива

Министерство за локална самоуправа

Одговорно лице

м-р Горан Милевски

